

आनलाइन विवाह पंजीकरण के सफल शुरुवात (जनपद कासगंज उत्तर प्रदेश)

जनपद कासगंज में आनलाइन विवाह पंजीकरण की सफल शुरुवात दिनांक 25-02-2016 को की गयी। यह प्रक्रिया पूर्णतया आनलाइन है जिसका लाभ आम-जनमानस द्वारा वेबसाइट <http://igrsup.gov.in> के द्वारा लिया जा सकता है। इस आनलाइन पोर्टल को राज्य सूचना केन्द्र NIC उत्तर प्रदेश द्वारा विकसित किया गया है। इस पोर्टल के माध्यम से नागरिकों द्वारा आनलाइन विवाह पंजीकरण का फॉर्म भरा जायेगा जिसमें वर-वधू एवं दो गवाहों का विवरण जरूरी प्रपत्रों की अपलोडिंग के साथ भरा जाना होगा। फॉर्म को आनलाइन सुरक्षित करते ही आवेदनकर्ता को पंजीकरण संख्या एवं पासवर्ड प्राप्त होगा जिसके माध्यम से आवेदनकर्ता भरे गए पंजीकरण फॉर्म का प्रिंट ले सकता है या उसमें संशोधन भी कर सकता है। तदोपरांत वर-वधू किसी कार्यदिवस में उपनिबंधक कार्यालय में जा कर अपने अंगूठे का निशान एवं फोटो (कार्यालय कैमरा द्वारा) दे कर अपना विवाह पंजीकरण का प्रमाणपत्र प्राप्त कर सकते हैं। इसमें नामांकन शुल्क को आनलाइन बैंकिंग के माध्यम से जमा करने एवं विवाह पंजीकरण के प्रमाणपत्र को हिंदी या अंग्रेजी में प्रिंट करने की सुविधा भी दी गयी है।

इस मौके पर एआईजी कासगंज (स्टाम्प एवं रजिस्ट्री विभाग), डीआईओ कासगंज (राष्ट्रीय सूचना विज्ञान केंद्र) एवं एसआरओ सदर ने वर-वधू को प्रमाण-पत्र प्रदान कर इस सुविधा का शुभारम्भ किया एवं तकनीक से जुड़ कर विभिन्न सिविधाओं का लाभ लेने हेतु प्रेरित किया गया।



एआईजी कासगंज (स्टाम्प एवं रजिस्ट्री विभाग), डीआईओ कासगंज (राष्ट्रीय सूचना विज्ञान केंद्र) एवं एसआरओ सदर वर-वधू को प्रमाण-पत्र प्रदान करते हुए

विवाह पंजीकरण की इस आनलाइन सुविधा में नागरिकों द्वारा घर बैठे आवेदन किया जा सकता है या कंप्यूटर-सेंटर/त्रिवेणी/CSC/लोकवाणी के माध्यम से भी आवेदन किया जा सकता। नवीन आवेदन प्रपत्र भरने हेतु उपयोगकर्ता पुस्तिका को भी वेबसाइट पर सहायता हेतु उपलब्ध कराया गया है।

महेन्द्र सिंह

जिला सूचना विज्ञान अधिकारी
जनपद कासगंज, उत्तर प्रदेश